

قمری تقویم هجری

عبد القدس هاشمی

ہم اوقات کی تعین کے لئے زمانہ ما قبل التاریخ یا نایادگار زمانہ سے چار پیمانے رکھتے ہیں۔ یہ کب سے ہیں اور انسان نے کب سے یہ پیمانے مقرر کر دکھیے ہیں، اس کے لئے کوئی تاریخ ہم مقرر نہیں کر سکتے۔ منضبط تاریخ تو کجا انسانوی اور آثاری تاریخ بھی موجود نہیں ہے۔ چار پیمانے یہ ہیں۔

(۱) طلوع آفتاب سے دوسرے طلوع آفتاب تک کو ہم دن کہتے ہیں۔

(۲) ایسے سات دنوں کو ہم هفتہ کہتے ہیں۔

(۳) اور ایک ہلال سے دوسرے ہلال یعنی بھلی کے چاند کو ہم مہینہ کہتے ہیں۔

(۴) ایسے بارہ مہینوں کو ہم سال، سنه یا سمت کا نام دیتے ہیں۔

یہ سب کب سے مقرر ہے؟ ہمیں نہیں معلوم۔ ہاں آسمانی کتابوں میں ان پیمانوں کا ذکر موجود ہے۔ حضرت موسیٰ کلیم اللہ پر نازل ہونے والی کتاب تورات مقدس اپنی اصلی عبرانی زبان میں تو ایک لفظ بھی موجود نہیں ہے البتہ جس صورت میں وہ آج تحریف کے بعد اور ترجمہ ہے ترجمہ کی صورت میں موجود ہے، اس کے پانچ حصے ہیں۔ پیدائش، خروج، احbar، شمار اور استثناء۔ ان میں

دن مہینہ اور سال کا ذکر بار بار ملتا ہے۔ پھر حصہ یعنی کتاب پیدائش میں بالکل ابتدائی قروں میں یہ موجود ہے کہ ”اور خدا نے کہا کہ روشنی ہو جا اور روشنی ہو گئی، خدا نے دیکھا کہ روشنی اچھی ہے اور خدا نے روشنی کو تاریک سے جدا کیا اور خدا نے روشنی کو تو دن کہا اور تاریک کو رات اور شام ہوئی اور صبح ہوئی، سو پہلا دن ہوا“، اسی طرح تورات کے دوسرے حصوں میں اتنے سال کے فلاں مہینے کی فلاں تاریخ کو یہ ہوا، متعدد قروں میں بیان کیا گیا ہے۔

اور قرآن مجید میں ہے:

يَسْأَلُونَكُمْ عَنِ الْأَهْلَةِ قُلْ هُنَّ مَوَاقِيتُ النَّاسِ وَالْعِجْمٌ . . (سورة البقرہ آیت ۱۸۹)
آپ سے لوگ ہلال (بھلی کے چاند) کے متعلق سوال کرتے ہیں، کہدیجہ کہ یہ آدمی کے لئے اور حج کے لئے وقت کی تعیین کا ذریعہ ہے۔

ایک دوسری آیت میں ہے:

وَ جَعَلْنَا اللَّيلَ وَالنَّهَارَ آيَتَيْنِ فَمَعَوْنَا آيَةَ اللَّيلِ وَ جَعَلْنَا آيَةَ النَّهَارَ مَبْصِرَةً
لَتَبْغُوا فَضْلًا مِنْ رِبِّكُمْ وَلَتَعْلَمُوا عَدْدَ السَّنَنِ وَالْحِسَابِ وَكُلُّ شَيْءٍ فَصَلَّاهُ تَفْصِيلًا .
(سورة الاسراء آیت ۱۲)

اور ہم نے رات اور دن کو نشانیاں بنایا ہیں، تورات کی نشانی کو مٹا دیا اور دن کو روشن بنایا تاکہ تم اللہ کا فضل (روزی) تلاش کر سکو، اور سالوں اور حساب کے اعداد معلوم کر سکو اور ہم نے ہر چیز کو ایک دوسرے سے الگ الگ بنایا ہے۔

ایک اور آیت قرآنی ہے:

هـو الـذـى جـعـلـ السـمـسـ ضـيـاءـ وـالـقـمـرـ نـورـاـ وـقـدـرـهـ مـنـازـلـ لـتـعـلـمـواـ عـدـدـ السـنـينـ
وـالـحـسـابـ .ـ (ـسـوـرـةـ يـونـسـ آـيـتـ ٥ـ)

وہ اللہ ہی ہے جس نے آفتاب کو روشنی اور چاند کو نور بنایا ہے اور اس کے لئے منزلیں مقرر کی ہیں تاکہ تم سالوں کی گنتی اور حساب معلوم کر سکو قرآن مجید میں سال کے بارہ مہینوں کا ذکر اس طرح کیا گیا ہے :

ان عدة الشهور عند الله اثنا عشر شهرا في كتاب الله يوم خلق السموات والارض . . . (سورة التوبة آية ٢٣)

بے شک مہینوں کی تعداد اللہ کے نزدیک بارہ مہینے ہیں اللہ کی کتاب میں اسی دن سے جب کہ اللہ نے آسمانوں اور زمین کو پیدا کیا۔

دن اور هفتہ:

آسمانی کتابیوں کی ان شہادتوں سے یہ تو واضح طور پر معلوم ہو جاتا ہے کہ اوقات کی تعین ابتدائی عہد ہی سے اس طرح ہو رہی ہے۔ قیاس یہی یہی چاہتا ہے کہ انسان نے فاصلہ زمانی کو ناپنے کا یہی طریقہ اختیار کیا ہوا۔ آفتاب کے طلوع سے دن شروع ہوا، اور ڈوبنے سے رات شروع ہو گئی۔ ہر روز آفتاب ایک ہی طرح کا دکھائی دیتا ہے اس میں کوئی فرق نظر نہیں آتا ہے۔ ۱ دسمبر کی صبح کا آفتاب ہو یا ۰ چنوری کی صبح کا، اس میں کوئی فرق محسوس نہیں ہوتا، اس لئے اس سے شمار کر کے مدتلوں کی تعین بغیر حساب کے نہیں ہو سکتی، اس کے برخلاف پہلی شب کا چاند پانچویں شب کے چاند سے اتنا

مختلف ہوتا ہے کہ اس کے سمجھنے کے لئے کسی شمار یا حساب کی ضرورت نہیں۔ اس وجہ سے پورے یقین کے ساتھ کہا جا سکتا ہے کہ آدمی نے چاند ہی کے ذریعہ مہینوں اور سالوں کا شمار پہلے پہل شروع کیا ہوگا۔ اور رات دن کے شمار میں بھی رات کو دن سے مقدم ہی شمار کرتا ہوگا کیونکہ چاند رات کی ابتداء ہی میں نظر آتا ہے۔

آفتاب کی صورت و سیرت میں تو کوئی فرق محسوس نہیں ہوتا لیکن چاند کی صورت میں تو ہر روز تبدیلی ہوتی رہتی ہے، وہ پہلی رات سے دوسری رات میں اور دوسری سے تیسرا رات میں زیادہ موٹا نمایاں اور چمکیلا نظر آتا ہے۔ اسی طرح بڑھتے بڑھتے چودہ راتوں میں ہوا ہو جاتا ہے۔ پھر ہر رات کو گھٹتا رہتا ہے اور اس کے ظہور کی مدت بھی کم ہوتی رہتی ہے، بہان تک کہ انہائیسوں رات کو بالکل غائب ہو جاتا ہے۔ پھر ساتھ گھٹشے غائب رہنے کے بعد باریک سا نکلتا ہے۔

اب اس ۲۸ راتوں کو لوگوں نے پہلے دو پھر چار پر تقسیم کیا۔ اسے ہندی میں پکھ کہتے ہیں اور ان کے نام بدی، اور سدی ہیں۔ یہ حسابی اعتبار سے بالکل صحیح تقسیم ہے۔ محقق کی مدت یعنی ان راتوں کو جب کہ چاند ہماری آنکھوں سے نظر نہیں آتا ہے خارج کر دینے کے بعد ہمیں ۲۸ راتیں ملتی ہیں، عروج ملہ کی چودہ راتیں، یعنی میبیضہ یا بدی۔ اور زوال مہ کی چودہ راتیں یعنی مظلمه یا سدی۔ اب پھر ان چودہ راتوں کو دو پر تقسیم کیا تو سات سات راتوں کے دو حصے پیدا ہو گئے۔ انہیں هفتہ یعنی سات واتیں کہا جاتا ہے۔ ۲۸ کے عدد کو اگر ہم برابر حصوں میں تقسیم کرنا چاہیں تو صرف ایک ہی

تقسیم ہو سکتی ہے - ۲ - اوز پھر - ۲ = جملہ چار ہی برابر حصے پیدا ہو سکتے ہیں - ان سات راتوں کے مجموعہ کو دنیا کی مختلف زبانوں میں مختلف ناموں سے تعبیر کیا جاتا ہے - خدا جانے کہ ابتداءً اسے کیا کہا جاتا تھا - هفتہ کو سنسکرت میں سپتم کہتے ہیں - عبرانی قدیم میں سبت، برائی ایرانی زبان میں سفته جو بعد کو هفتہ ہو گیا - شلید بہت سی قدیم زبانوں میں اسی طرح کے متعدد جملے الفاظ ہوں گے -

تمدن کی تاریخ سے معلوم ہوتا ہے کہ هفتہ کے سات دنوں کے نام ہمیں بابلی تمدن میں آسان پر دکھائی دینے والے سات ستاروں کے نام پر رکھے گئے تھے - ان سیاروں کی بابل میں پرستش ہوتی تھی اور ان ہی کے نام پر ان سات دنوں کے نام رکھے گئے تھے -

- ۱) آدیتھ - آدیتوار - اتوار - سن ٹھے - - یعنی سورج مان دیوتا کا دن
- ۲) سومو - سوموار - سوموار - مون ٹھے - (منڈے) - چند رمان دیوتا کا دن
- ۳) منگل - منگلوار - منگلوار - ٹیوسن ٹھے - - یعنی عطارد کا دن
- ۴) وینس - ناہید - - وینس ٹھے - - یعنی زهرہ دیوی کا دن
- ۵) بروہپتی - برسپت - - تہرسا ٹھے - - یعنی صریخ جلا德 فلک کا دن
- ۶) - شکروار - فریجائلے - - یعنی مشتری دیوی کا دن
- ۷) - سینیچروار - سترن ٹھے - - یعنی زحل دیوتا کا دن

یہ بات بھی دلچسپ ہے کہ دیوی دیوتا کے ناموں پر رکھے ہوئے ان ناموں کو عام طور سے ترجمہ یا ادنی تغیر کے ساتھ سب جگہ قبول کر لیا گیا حتیٰ کہ ایرانی حکومت میں بھی جہاں مہینہ کے تیس دنوں کے لئے الگ الگ

نام موجود تھے۔ اور تمیں دونوں میں آتش پرستی کے لئے الک الک آشکدے بھی تھے لیکن عام گفتگو میں بابلیوں کے درکھے ہوئے نام وہاں بھی چلا کرتے تھے۔

قمری سال :

قیاس چاہتا ہے کہ ابتداء میں لوگوں نے قمری ہی سال حساب میں لیا ہوگا۔ شمسی حساب کے سال کا خیال زمانہ ما بعد کی پیداوار ہے۔ اس لئے کہ ہم دنیا کے تمام مذاہب اور تمدنوں میں ابتداءً قمری ہی سال دیکھتے ہیں اور بہت سے تھواڑ آج تک قمری ہی حساب سے منافع جاتے ہیں۔ مثلاً یہود کا تھواڑ صوم کبود، عیسائیوں کا تھواڑ ایسٹر، ہندوؤں کے تھواڑ شنکرات، پونم اور مسلمانوں کی عیدین وغیرہ۔ دنیا کی بڑی بڑی مشہور زبانوں میں مہینہ کے لئے جو لفظ ہے وہ اس زبان کے اسی لفظ سے بنتا ہے جو چاند کے لئے تھا مثلاً عربی میں شہر پہلی رات کا چاند یعنی هلال اور بالکل یہی لفظ مہینہ کے لئے ہے۔ یہی حال فارسی کا ہے لفظ ماہ چاند اور مہینہ دونوں معنی کے لئے مستعمل ہے۔ ہندی اور سنسکرت میں ماں دونوں کے لئے موجود ہے۔ مون سے منتهی بالکل اسی طرح بنا ہے جیسے نُن سے ٹنٹھے اور سیوں سے سیوٹھے بن کر تیار ہوئے ہیں۔ ترکی میں مہینہ کے لئے آئے ٹھیک وہی لفظ ہے جو چاند کے لئے اس زبان میں ہے۔ اردو اور ہندی میں تو چاند کرہ قمر کے لئے اور مہینہ کے لئے بولا ہی جاتا ہے۔

شمسی سال :

دنیا اسی طریقہ پر چل رہی تھی اور ایک چاند سے دوسرے چاند کو ایک مہینہ اور بارہ ایسے مہینوں کو سال شمار کیا جاتا تھا کہ ذہین اور چالاک

برہمنوں نے اور هوشیار حاخاموں نے مٹھ، اور صوبعات بنائی - عبادت خانے بن کر تیار ہوئے تو ہر سال ایک تاریخ مقرر پروہاں پہلی فصل کا نذرانہ اور بھیڑ بکریوں کی قربانی بھی ضروری قرار دی گئی - اب دو چار سال کے بعد ہی یہ محسوس ہوا کہ جو تاریخ مقرر کی گئی تھی اس میں نہ تو نئی فصل تیار ہوئی اور نہ بھیڑ بکریوں کے بچے پیدا ہوئے - لیجئے اب حاخاموں اور پروہتوں کے لئے ایک بڑا سوال پیدا ہو گیا - کسان کے کھیت میں فصل ہی تیار نہ ہوگی اور اس کے بازوں میں بھیڑ بکریاں نہ ہوں گی تو وہ برہمنوں اور حاخاموں کے لئے نذرانے کہاں سے لائے گا۔

اس وقت دانشمند عالموں نے شمسی سال کا حساب تیار کیا۔ اس لئے کہ موسم حرارت شمسی ہی سے بدللتے ہیں اور فصلیں اسی سے پکنی ہیں - ہر قوم نے اس کے لئے حسابی عمل شروع کیا - چاند کے حسابی سال اور سورج کے حسابی سال میں جو فرق تھا اسے برابر کرنے کے لئے کبیسہ کا طریقہ اپنایا گیا - کبیسہ کے طریقہ کو ہر قوم نے الگ الگ حسابی قاعدوں سے اپنایا - ہندی میں اس کو لونڈ کہتے ہیں - انگریزی میں لیپ، عربی فارسی، ترکی اور اردو میں کبیسہ کہتے ہیں جو عربی مادہ کبیس بمعنی اوپر سے دبا دینا سے مشتق ہے -

قمری مہینہ یعنی چاند کا زمین کے گرد ایک مکمل دورہ مہینہ کہلاتا ہے، اس کی مدت کبھی ۳۰ دن اور کبھی ۲۹ دن ہوتی ہے - ایسے بارہ دوروں کی پوری مدت $328/338$ ہوتی ہے - اس کا مفہوم یہ ہوا کہ کسی ایک مقام کے افق پر پہلی رات کا چاند تیرھو ہوں بار اس مدت سے کم میں نہیں دکھائیں۔

ڈے سکتا۔ اور ظاہر ہے کہ یہ مدت بارہ برابر برابر حصوں میں تقسیم نہیں ہو سکتی، اس لئے قمری سال کا ہر سوینہ ایک دوسرے کے برابر نہیں ہو سکتا ہے۔

شمسی سال یعنی زمین کے سورج کے گرد یخصوصی دائرہ پر حرکت کرتے ہوئے ایک دورہ کی پوری مدت ۳۶۵/۰/۲۸/۳۶ ہوتی ہے۔ یہ مدت بھی برابر برابر کے باہر حصوں پر تقسیم نہیں ہو سکتی، اس لئے ہر چوتھے سال کو ۳۶۵ کی بجائے ۳۶۶ دن کا بنا لیا جاتا ہے۔ جس کو لیپ ایر کہا جاتا ہے۔ اب موجودہ گریگوری کیلندر میں ایک دن کا یہ اضافہ ماہ فروری کے آخر میں کر کے اسے ۲۹ دن کا سوینہ بنا لیا جاتا ہے۔ پہلے یہ اضافہ جون میں اور اس کے پہلے ستمبر میں کیا جاتا تھا۔

اس اضافہ سے بھی کسرو کا معاملہ باقی ہی رہ گیا۔ اس لئے ہر چارسو آٹھ سال کے بعد کیلندر کو پھر سے درست کرنا پڑتا ہے، پچھلی ترمیم تقدس مآب پاپائے اعظم گریگوری سیزدهم نے اکتوبر ۱۵۸۲ء میں کی تھی اور ماہ اکتوبر سے دس دن خارج کر دے گئے تھے۔ اسی لئے موجودہ کیلندر کو گریگوری کیلندر کہتے ہیں۔ ورنہ حقیقتاً یہ قدیم جولین کیلندر ہے ایک عیسائی راہب ڈینس ایکزیگوس نے غلط حساب کر کے حضرت عیسیٰ مسیح علیہ السلام کی طرف منسوب کر دیا ہے حالانکہ حضرت عیسیٰ مسیح علیہ السلام چار سال پہلے یادا ہوئے تھے۔

۱۹۴۳ء میں مجلس اقوام جنیوا نے ماہروں کی ایک خاص کمیٹی اس کیلندر کو صحیح کرنے کے لئے بنائی تھی۔ کمیٹی نے طویل عرصہ تک کام

کر کے ایک خصیم ریورٹ بھی پیش کی مگر ثابت یہ ہوا کہ ایسا کیلنڈر بنانا ممکن نہیں ہے جو دوامی طور پر موسم کا ساتھ دے سکے ۔

سنہ ہجری :

عرب میں زمانہ نایادگار سے قمری سال رائج تھے اور مہینوں کے نام بھی یہی تھے ۔ حرم، صفر، ربیع اول وغیرہ، آخری مہینہ میں کعبہ کا حج ہوا کرتا تھا ۔ اسی لئے عرب عام طور پر لفظ حج بول کر مجازاً سال بھی بولتے تھے قرآن مجید میں لفظ حج بمعنی سال استعمال ہوا ہے ۔ حضرت موسیٰ علیہ السلام اور حضرت شعیب علیہ السلام کے ما بین حضرت می بی صفوفہ کے نکاح کا ذکر کرتے ہوئے قرآن مجید میں کہا گیا ہے ۔

قال انی ارید ان انکھک احدي ابتنی هاتین على ان تاجرني ثماني حجج
فان اتممت عشراء فمن عندك وما ارید ان اشق عليك ستعذنى انشاء الله من
الصالحين ۔ (سورۃ القصص آیت ۲۷)

(حضرت شعیب نے) کہا کہ میں تم سے اپنی ان دو بیٹیوں میں سے ایک کا نکاح اس مہر پر کر دینا چاہتا ہوں کہ تم آئٹھ سال تک میرے ہاں مزدوری کرو، پھر اگر تم نے دس سال پورے کر دئے تو یہ تمہاری طرف سے ہوں گے ۔ میں تم پر جبر کرنا نہیں چاہتا انشاعالله تم مجھے کو نیکوکار ہی پاؤ گے ۔ حج کا اجتماع اگرچہ ایک مذہبی فریضہ کی ادائیگی کے لئے ہوتا تھا لیکن عرب کے لوگ اس اجتماع سے تجارتی و ثقافتی فائدے بھی اٹھاتے تھے ۔ بڑے پیمانے پر تجارت ہوتی تھی اور شعر و شاعری کے مقابلے بھی ہوا کرتے تھے ۔ عربوں نے یہ محسوس کیا کہ قمری مہینے موسم کا ساتھ نہیں دیتے اس لئے انہوں

نے غالباً یہودیوں سے سیکھ کر اپنے قمری سال میں بھی کبیسہ کا طریقہ رائج کر دیا۔ لیکن نہایت غیر علمی انداز میں اور صحیح معنوں میں پھوہڑ بن کے ساتھ۔ ہر تین سال کے بعد وہ ایک زاید تیرہوں مہینہ کسی مہینہ کے ساتھ پڑھا دیتے تھے۔ اس طرح تین سال تک حج آخری مہینہ یعنی ذی الحجه میں ہوتا، اور اس کے بعد تین سال تک محرم میں پھر تین سال تک صفر میں، اس طرح گھوم کر پھر ذی الحجه میں آ جاتا۔ لیکن اس طرح ہر چھتیس سال میں ایک سال کا حج ساقط ہو کر گم ہوجاتا۔ سنہ ۱۱۵ کا حج جو تاریخ اسلام میں حجۃ الوداع کے نام سے مشہور ہے، اس دورہ کے بموجب پھر ذی الحجه میں آ گیا تھا۔ دو ماہ سے مکہ اور مدینہ کے مابین رویت ہلال کا فرق آ رہا تھا اس لئے مکہ میں جو حج ہوا وہ ذی الحجه کو جمعہ کے دن ہوا اور اسی روز وقوف عرفات کی تاریخی پڑی لیکن مدینہ منورہ میں جو رویت ہلال ہوتی تھی اس کے اعتبار سے مدینہ منورہ میں ذی الحجه سنہ ۱۰ هجری کی آنھوں تاریخ تھی۔

ہمارے سامنے ایسی کوئی تاریخی شہادت موجود نہیں جس کی بنا پر ہم قمری تقویم میں کبیسہ کے وقت کی تعین کر سکیں لیکن عرب قصہ کہانیوں سے اندازہ ہوتا ہے کہ شاید یہ عمل ہجرت سے ڈیڑھ سو سال پہلے ہوا ہو گا۔ پہلے پہلے جس شخص نے حج کے موقع پر کبیسہ کا اعلان کیا تھا وہ بنی کنانہ کا ایک حساب دان قلمن نامی تھا۔ اس کے بعد یہ رواج ہو گیا کہ بنی کنانہ کا سردار ہی ہر سال اعلان کیا کرتا تھا۔ اور اسی کے ساتھ وہ یہ بھی اعلان کرتا تھا کہ آنندہ سال میں حرمت کے چار مہینے کون سے ہوں گے۔ اس عمل کو

اصطلاحاً النسخی کا نام دیا گیا تھا۔ یہ دونوں قسم کے اعلان، اول یہ کہ آئندہ سال کس ماه کے ساتھ راید مہینہ ہوگا اور دوم یہ کہ حرمت والے مہینوں کون سے ہوں گے، جو سردار یہ اعلان کرتا تھا اس کو قلمص کا لقب دیدیا گیا تھا۔ اسی لئے اس کی جمع قلامسہ بھی بن گئی۔ اب یہ نام شخصی نام کے بجائے ایک عہدہ کا نام ہو گیا۔ چونکہ حج مذہبی رسم اور تجارتی اجتماع دونوں کی حیثیت رکھتا تھا اس لئے عربوں نے تجارتی نقل و حرکت کو پر امن رکھنے کے لئے چار مہینوں کو حرمت کے پر امن مہینے قرار دے لیا تھا جس میں لوٹ مار اور رہنمی سے احتراز کیا جاتا تھا۔ ان مہینوں کو الشیر الحرام کہا کرتے تھے۔ اور جانب قلمص ان میں حسب منشاء تبدیلیاں کیا کرتے تھے۔ قرآن مجید کی سورہ التوبہ آیت نمبر ۲۷ میں جہاں النسی کو حرام کیا گیا ہے، قلامسہ کے اس عمل کا ذکر موجود ہے۔

دو تقویم:

قلامسہ کے عمل کبیسہ کو مکہ مکرمہ اور اس کے قریب کے چند مقامات کے سوا اور کہیں قبول نہیں کیا گیا۔ بالکل اسی طرح جیسے ۱۵۸۲ء میں پاپائے گریگوری کے بنوائے ہوئے کیلئٹر کو سارے یورپ نے فوراً قبول نہیں کیا تھا، انگلستان اور روس نے تو کشی سو سال کے بعد قبول کیا۔ بالکل اسی طرح عربوں نے کیا۔ اور اب دو تقویمیں عرب میں پیدا ہو گئیں۔ ایک بغیر کبیسہ کے قمری سال والی تقویم جو مکہ اور نواح مکہ کے سوا سارے عرب میں رائج تھی، اسے ہم بدھی یا مدنی تقویم کہتے ہیں۔ اور دوسری تقویم کبیسہ والی قمری تقویم جس کے بموجب حج جو ہوتا تھا۔ اور اہل مکہ اسی طرح سال کا حساب کرتے

تھی، اسے ہم حضری یا مکن تقویم کہتے ہیں۔ اسی لئے ہم دیکھتے ہیں کہ کسی واقعہ کو ایک راوی ماه شعبان کا واقعہ بتاتا ہے تو دوسرا اسی واقعہ کو ماه شوال کا واقعہ قرار دیتا ہے۔ اس کی وجہ صرف یہ ہے کہ ایک مکن تقویم کے بموجب بیان کرتا ہے اور دوسرا مدنی تقویم کے بموجب۔

یہ صورت حال ذی الحجہ ۱۰ تک باقی رہی جب کہ آیت قرآنی نے کبیسہ اور نشی کی مسائعت کر دی، اور حجۃ الوداع کے خطبہ میں حضور صلی اللہ علیہ وسلم نے نشی کے منع ہونے کا اعلان فرمایا۔ اس کے بعد سے بغیر کبیسہ کا قمری سال یا رہ مہینوں کا رائج ہو گیا جو آج بھی قائم ہے۔ اگرچہ پچھلے چودہ سو سال کے عرصہ میں ملکی ضروریات کے لئے مختلف ملکوں میں شمسی سال رائج ہوئی اور بار بار تقویمیں بنتی رہیں لیکن ہجری سنہ میں کوئی ترمیم نہیں ہو سکی۔ یہ ہمیشہ یا رہ قمری مہینوں کا ہی رہا۔ ایران میں شمسی ہجری سال بنایا گیا لیکن یہ قمری ہجری سال کو متاثر نہ سکا، عمر خیام نے تقویم بنائی جلال الدین خوارزم شاہ نے تقویم بنائی، ہندوستان کے شہنشاہ اکبر نے تقویم بنائی، فرماروا یان بنکال نے فصلی تقویم بنائی، اور ان کے علاوہ بہت سی تقویمیں شمسی حساب سے بنیں، اور مقامی طور پر رائج بھی رہیں، حیدرآباد دکن میں متعدد زمانوں میں ترمیم کے ساتھ شہنشاہ اکبر کی تقویم جلالی ۱۹۲۸ء تک رائج تھی، الفغانستان میں بھی شمسی تقویم رائج تھی، ایران میں بھی شمسی تقویم رائج ہے۔ لیکن ان میں سے کوئی تقویم بھی قمری تقویم ہجری کو فراموش نہ کراسکی، عیدین رمضان وغیرہ سب مدنی تقویم کے بموجب ہوتے ہیں۔ دنیا کے ہر حصہ میں ایک ارب مسلمان مدنی تقویم کو یاد رکھتے ہیں اور اسی کے بموجب مذہبی اور معاشرتی تحریکات شادی وغیرہ انجام ہاتی ہیں۔

اس سے انکار نہیں کیا جا سکتا کہ قمری سال میں موسوں ہے، ہم آہنگی کی کوئی صورت مسکن نہیں ہے۔ موسوں کے بدلتے کا دار و مدار زمین کی آفتاب سے قربت اور بعد پر ہے، لیکن یہ حقیقت ہے کہ قمری سال کا سمجھنا عام آدمی کے لئے شمسی سال یا کسی دوسرے حسانی سال سے کہیں زیادہ آسان ہے۔ اس لئے یہ کوئی تعجب کی بات نہیں کہ دنیا کی تمام اقوام نے فصلی ضروریات کے لئے شمسی حساب کو اختیار کرنے کے باوجود بغیر کسی حساب یا آله کے محسوس ہونے والی بارہ قمری سہینوں کے سال کو قائم رکھا۔ ظاہر ہے کہ عوام کسی جگہ کے ہوں دھنوترا اور خیام جیسے حسانی یا ماهر فلکیات نہیں ہو سکتے ہیں۔ اور یہ کسی طرح ایک عام آدمی کی سمجھی میں آنے والی بات ہی نہیں ہے کہ ۳۱ دسمبر کا آفتاب یکم جنوری کے آفتاب سے زیادہ روشن یا زیادہ گرم ہوتا ہے۔

سہینوں کے نام :

غرض یہ کہ ہماری هجری تقویم بھی وہی قمری تقویم ہے جو زمانہ قبل از تاریخ سے سمیری، بابلی اشوری تمدّیبوں میں موجود تھی، عرب میں اس کے بارہ سہینوں کے نام بھی نزول قرآن سے بہت پہلے رکھئے جا چکے تھے۔ ان ناموں کے لغوی معنی ہر غور کرنے سے یہ قیاس قائم ہوتا ہے کہ شاید پہلی بار انہیں موسوں کی رعایت کے ساتھ موسوم کیا گیا ہوگا۔ اور بعض ناموں میں عرب کے عقاید و رواج کو بھی ملحوظ خاطر رکھا گیا ہوگا۔ ان ناموں کے لفظی معنی یہ ہیں۔ ہمارے پاس اس کے معلوم کرنے کا کوئی ذریعہ نہیں ہے کہ سہینوں کے یہ نام کب رکھئے گئے اور ان ناموں سے پہلے ان کے نام کیا تھے۔

- (۱) محرم - جنگ و جدال کے حرام ہونے کا زمانہ
- (۲) صفر - خالی (لبے کاری کا زمانہ)
- (۳) ربیع - بہار - ربیع الاول و ربیع آخر
- (۴) جمادی - خزان، جم جانے والا - جمادی اولی و جمادی اخیری
- (۵) ربیع - تعظیم، کھجور میں تھمی لکانا
- (۶) شعبان - پھیلانا اور متفرق ہونا
- (۷) رمضان - تپش
- (۸) شوال - اونٹنی کا گابھن ہونا
- (۹) ذوقude - برائے آرام بیٹھنے والا
- (۱۰) ذوالحجۃ - حج والا

موسوسوں کے ساتھ ہم آہنگ قائم نہیں رہ سکتی تھی، اور قائم نہیں رہی ہوگی، لیکن یہ نام باقی رہ گئے۔ حتیٰ کہ جب عرب والوں نے اپنے حج کو موسم کے ساتھ ہم آہنگ و کھنے کے لئے کبیسہ یا لونڈ کا طریقہ رائج کیا، اور اس سے بھی کام نہ چل سکا تو نئی کا طریقہ اختیار کر لیا۔ اس کے بعد بھی مسینیوں کے نام بھی رہے۔ مکی یا حضری تقویم میں بھی یہی نام مستعمل تھے۔ اور مدنی یا بدھی تقویم میں بھی مسینیوں کے نام بھی تھے۔

نقطہ آغاز:

کسی واقعہ کے لئے وقت واقعہ اور اس سے پہلے واقع ہونے والے واقعہ کے دریانی فاصلوں کو بیان کرنے کا طریقہ زمانہ قبل از تاریخ سے رائج ہے۔ مثلاً یہ واقعہ طوفان نوع کے اتنے سال بعد ہوا یا یہ واقعہ فلاں بادشاہ کی تخت نشینی

کے پانچویں سال میں ہوا۔ فلاں بزرگ کی ولادت کے اتنے سال بعد یہ واقعہ ہوا۔ جس پہلے واقعہ سے زمانہ کی یہ پیماش شروع کی جاتی ہے اس کو سنہ کا نقطہ آغاز کہتے ہیں۔ واقعہ کی توقیت کا یہ طریقہ خدا جانے کب سے رائج ہے۔ کتاب مقدس بائبل کے عہد نامہ عتیق میں بار بار یہ طریقہ بیان ملتا ہے مثلاً رجیعام بادشاہ کے پانچویں پرس میں ایسا ہوا کہ مصر کا بادشاہ سیسیق بروشلم پر چڑھ آیا۔ (۲ - تواریخ باب ۱۲ - فقرہ ۲)

اسی طرح دوسرے ممالک میں بھی بادشاہوں کی تخت نشینی، یا آتش فشان کے پھوٹ پڑنے کے سال سے یا سیلاب یا کسی مشہور جنگ سے شمار قائم کر لیتے ہیں۔ جس کی ایک مثال سنہ بکرمی ہے یہ اوچین کے راجہ بکرماجیت کے راج گدی پر بیٹھنے سے شروع ہوتا ہے۔ اسی طرح قبطی سنہ شاکا شالباہن وغیرہ کی ابتداء ہوتی ہے۔

عرب کے مختلف علاقوں میں بھی اسی طرح سنین کے شمار کا طریقہ موجود تھا۔ یمن میں سدمارب کی شکست سے، اس کے بعد ملک یمن سیف بن ذی یزن کی جنگ میں کامیابی سے سال شمار ہوتا تھا۔ حجاز میں سب سے زیادہ مشہور اور اہم واقعہ ابرہہ کا کعبہ پر حملہ اور تباہی کا واقعہ تھا۔ اس لئے حجاز میں سنہ کی ابتداء وہیں سے کی جاتی تھی۔

هجری سنہ کی ابتداء یون ہوئی کہ هجرت مدینہ کے چھٹے سال جب کہ رسول اللہ صلی اللہ علیہ وسلم نے تبلیغی خطوط لکھوائے تو صحابہ میں سے بعض نے تاریخ تحریر لکھوائے کی رائے دی۔ اس پر آپ نے فرمایا کہ اس پر لکھ دو کہ هجرت کے چھٹے سال میں یہ خط لکھا گیا۔ اس روایت کو این عساکرنے

تاریخ دمشق جلد اول میں نقل کیا ہے۔ اور امام السخاوی نے سالہ الشماریخ میں بھی یہ روایت لکھی ہے۔ عام طور پر ارباب تاریخ یہ بیان کرتے ہیں کہ ۱۷ میں حضرت عمر فاروق رضی اللہ عنہ نے دفاتر حکومت کی تنظیم کی تو تمام سرکاری مراسلات اور کاغذات میں سنہ ھجری کی تعین کے ساتھ تاریخ کا اندرجہ لازمی قرار دیا اور اس وقت سے سنہ ھجری چل پڑا۔ غالباً پہلی روایت بھی غلط نہ ہوگی۔ الیہ اس وقت کوئی دفتر نہیں تھا اس لئے جب حضرت فاروق اعظم نے سرکاری طور پر بذریعہ فرمان سرکاری مکاتبات میں تاریخ ھجری کا اندرجہ ضروری قرار دیا تو لوگوں نے اسی کو ابتداء صحیح کر پیاں کر دیا۔ اس لئے میرے خیال میں یہ دونوں روایتیں صحیح ہیں اور ان کے مابین کوئی تغالف نہیں ہے۔

بیساکھہ عام طور پر معلوم ہے مسلمانوں نے مفتوحہ ممالک میں مقامی رسم و رواج کے صرف اسی حصہ کو بدلا تھا جو شریعت اسلامی کے خلاف تھا۔ عام طور پر مفتوحہ ممالک میں وہی سنن اور تاریخیں رائج تھیں جو قبح اسلامی سے پہلے سے رائج تھیں۔ مثلاً مصر میں قبطی سنہ باقی رہا۔ شام و فلسطین میں روم کا جویانی سنہ باقی رہا۔ اور ایران و افغانستان میں سنہ کیمسرو اور سنہ لقائی موجود رہا۔ اور سنہ و تاریخ ہی کیا دفاتر کی زبان بھی مقامی ہی رہی۔ مصر میں قبطی، شام و فلسطین میں آرامی، ایران میں فارسی، اور افغانستان و بلوچستان میں اوزنکی اور پشتون، بلوجی وغیرہ۔ مالکزاری کے دفاتر میں اگرچہ مقامی زبانیں اور مقامی سنن باقی رہے مگر عدالتون میں اور والی ملک کے دفاتر میں عربی زبان ہی مستعمل تھی۔ اور میکڑ خلافت سے خط و کتابت بھی عربی زبان ہی میں ہوتی تھی، اور ان مراسلات پر تاریخیں بھی ھجری سنہ کے بموجب ہی درج کی جاتی تھیں۔

۶۹۵ء میں امیر المؤمنین خلیفہ عبدالملک بن مروان نے یہ حکم دیا کہ مقامی دفاتر کو عربی میں منتقل کر دیا جائے۔ اس وقت پہلی بار یہ سوال پیدا ہوا کہ محکمہ عشر و خراج میں تاریخیں کیا درج ہوں، قمری مہینے تو موسوم کا ساتھ نہیں دے سکتے، اور عشر و خراج وغیرہ مالگزاریوں کی وصولی موسوم کے بموجب ہی ہو سکتی ہے۔ اس کا حل یہ نکلا گیا کہ یکم محرم سنہ ۱۵ کو نقطہ آغاز قرار دے کر شمسی سال شمار کر لئے جائیں، لیکن اس طرح کے شمسی ہجری سال ہر ملک میں نہیں بنائے گئے۔ مصر نے مالگزاری اور دیگر ملکی ضروریات کے لئے قبطی شمسی سال قائم رکھا، البتہ یہ طریقہ جاری کر دیا کہ قمری ہجری سال بھی ساتھ لکھ دیا جاتا تھا۔ یہ صورت حال فاطمی خلیفہ المستنصر ۵۲۳ء تا ۵۳۸ء کے زمانہ تک قائم رہی، اس وقت ایک ہجری قمری تقویم بنائی گئی جس کی بنیاد قاهرہ میں پیدائش قمر پر قائم کی گئی اور آج تک داؤدی بوہروں اور آغا خانیوں کے نزدیک مذہبی تقدس کے ساتھ مقبول ہے۔ مگر مصری عوام نے جیسے فاطمی فقه کو رد کر دیا تھا اس تقویم کو بھی قبول نہیں کیا۔

ایران میں شمسی ہجری سنہ بنایا گیا لیکن اس وقت تو مقبول نہ ہوا البتہ سامانی دور حکومت میں یعنی ۹۲۷ء کے بعد سرکاری طور پر رائج ہو سکا۔ اور قاچاری دور میں چند ترمیموں کے ساتھ جاری ہو گیا۔ ہندوستان میں اکبر کا ماہ جلالی بھی اسی اصول پر بنا تھا۔ ۹۰۰ء کے قمری سال کے اختتام کو نقطہ آغاز قرار دے کر شمسی سال شمار کر لئے گئے۔ اور مہینوں کے نام مجموعی تقویم سے لے لئے گئے تھے۔ یہ جلالی تقویم کھلا تی ہے۔ افغانستان میں بھی اسی طریقہ سے تیرہویں صدی ہجری قمری میں ایک شمسی تقویم تیار کی گئی۔ اس میں مہینوں کے

نام بارہ آسمانی برجوں کے نام ہی رہے - اور اس کی ابتداء بھی ۲۱ مارچ یعنی تحويل شمسی دریج حمل سے رکھی گئی - باقی مہینوں کے نام بھی بارہ برجوں ہی کے نام رہے - لیکن سرکاری دفاتر سے باہر یہ تقویم مقبول نہ ہوئی - سنه هجری قمری ہی قائم رہا -

ریاست حیدرآباد دکن میں یہ رواج تھا کہ عام ملکی ضروریات اور دفتری مراسلات کے لئے اکبر کی تقویم جلالی، فصلی سنه کے نام سے جاری تھی - مگر فرامین شاہی اور دفتر حضور میں تاریخوں کا اندرج سنه هجری شمسی سے ہوتا تھا -

سنه هجری کا آغاز:

مسلمانوں نے اپنی تقویم کا نقطہ آغاز هجرت نبوی صلی اللہ علیہ وسلم کو کیوں قرار دیا، اس کا جواب آپ کو تفصیلی طور پر تاریخ اسلام میں هجرت کے معاشرتی، معاشی اور سیاسی اثرات کے مطالعہ میں ملے گا - اور یہ نظر آئے گا کہ هجرت سے پہلے مسلمان کوئی قوم نہ تھے - مخلص خدا پرستوں کا ایک گروہ تھا، گھر میں دو بھائی دو مذہب رکھتے تھے - باب بیٹا اور میاں بیوی دو الگ الگ مذاہب کے پیرو کار تھے - اسی طرح خیر و شر کا معیار میاں کے نزدیک اور تھا اور بیوی کے نزدیک اور، باب کے نزدیک اور تھا اور بیٹے کے نزدیک اور، اسی طرح مسلمانوں کو مکہ میں کوئی سیاسی انتدار بھی حاصل نہ تھا، وہ دارالنحوہ کے فیصلوں اور ابو جہل کے اقتدار اعلیٰ کے ماتحت زندگی بسر کر رہے تھے -

اگرچہ تقویم کا نقطہ آغاز بنانے کے لئے رسول اللہ صلی اللہ علیہ وسلم کی ولادت باسعادت، ۶۱ میں نزول قرآن مجید کی ابتداء اور واقعہ اسراء وغیرہ متعدد یادگار واقعات موجود تھے مگر ان سب پر غور کرنے کے بعد ہر شخص بڑی آسانی کے

ساتھ یہ سمجھ سکتا ہے کہ ان میں سے کوئی واقعہ هجرت سے زیادہ اثر انداز اور عہد آفرین نہیں تھا۔ اور نہ قرآن مجید نے مسلمانوں کو شخصیت پرست ہونے کی تعلیم دی تھی۔ اس لئے یہی ہو سکتا تھا اور یہی ہوا کہ مسلمانوں نے اپنی تقویم کا نقطہ آغاز سال هجرت کی پہلی محرم کو قرار دیا۔ پہلی محرم سنہ، ہجری قمری، مطابق ہے جمعہ ۱۶ جولائی ۶۶۲ ع گریگوری اور سنہ ۸۳۸۳ خلیفہ یہودی تقویم کے۔

اگرچہ اسی تطابق سے کام چلانے کے لئے تقابلی جدولوں میں حساب کرلیا جاتا ہے، لیکن حقیقتاً یہ صحیح نہیں ہے۔ شمسی تقویموں میں بار بار ترمیمیں ہوتی رہی ہیں۔ اور ہم یقین کے ساتھ کسی تطابق کو بالکل صحیح قرار نہیں دے سکتے۔ البتہ یہ پورے یقین کے ساتھ کہہ سکتے ہیں کہ یکم محرم ۵۱ سے باڑہ قمری مہینوں کے سال بغیر کبیسہ و ترمیم شمار ہوں تو موجودہ سال ۱۴۰۰ ہے۔ شمسی سال سے کوئی جس طرح حساب کرنا چاہے، کرنے کے لئے ہجری قمری سال پر اس حساب کا کوئی اثر نہیں پڑ سکتا۔ اس صدی کے ماہرین میں سے مسٹر وسٹفیلڈ، مسٹر گرین فیل، مسٹر ہیزارڈ، منشی دیوبی پرشاد بدایونی، منشی دوارکا ناتھ بنارسی، محمد مختار پاشا الفلکی، ڈاکٹر حسام محی الدین اور سید ابراہیم وغيرہم نے جمعہ ۱۶ جولائی سنہ ۶۶۲ ع گریگوری کو یکم محرم سنہ ۱۵ قرار دیا ہے۔ اور اسی بنیاد پر تقابلی جدولیں تیار کی ہیں۔ دوسرا کوئی ماہر ریاضی دان دنوں کے شمار سے ۱۶ جولائی کی بجائے ۱۵ یا ۱۷ جولائی بھی بتا سکتا ہے۔ لیکن اس سے عملی طور پر کوئی فرق نہیں ہٹے گا۔ یہ حقیقت بہر حال قائم رہے گی کہ قمری سال

اور هجڑی تقویم حقیقی فاصلہ زمانی کو ظاہر کرتی ہے اور شمسی تقویم حسامی اور ریاضیاتی فاصلہ کو بتاتی ہیں۔ یہ طویل اور دقیق عمل حسامی کی محتاج ہیں۔
